



250 milyard dollar sərmayə, 45 milyard dollar valyuta ehtiyatı

İLHAM ƏLİYEVİN yeni inkişaf strategiyası ilə Azərbaycan regionun investisiya mərkəzinə çevrilməkdədir

“Dünyada neftin qiymətinin artıb-azalmasından asılı olmayaraq, Azərbaycan iqtisadiyyatının davamlı tərəqqisi üçün qeyri-neft sektorunun inkişafı bizim uğurla həll etdiyimiz əsas vəzifəmizdir. Buna görə də biznesə yaxşı şəraitin yaradılması məqsədilə infrastruktur layihələrinin inkişafı üçün çox iş görüldü. Biznesin həvəsləndirilməsi, sahibkarlara köməklə bağlı xeyli layihələr var. Bütövlükdə investisiya, biznes mühiti Azərbaycanda yaxşılaşır. Dünya Bankının son məlumatlarına, “Doing business” hesabatına görə, Azərbaycan 25-ci yerdədir. Biz bir il ərzində 32 pillə irəliləmişik və bu gün biznes sahəsində dünyanın aparıcı ölkələri sırasındayıq”.

Bu fikirləri Prezident İlham Əliyev dekabrın 4-də XXIV Azərbaycan Beynəlxalq Telekommunikasiya, İnnovasiya və Yüksək Texnologiyalar Sərgisi - “Bakutel-2018” ilə tanış olarkən Rusiyanın “Rossiya-24” televiziya kanalına verdiyi müsahibədə söyləyib.

Regionda ən güclü iqtisadi potensiala malik olan ölkə

Son illərdə ölkəmizdə biznes və investisiya mühitinin daha da yaxşılaşdırılması istiqamətində ciddi addımlar atılır. Dünya artıq müstəqil Azərbaycanı ciddi beynəlxalq layihələr həyata keçirən, islahatlar aparən, regional əməkdaşlığa və global enerji təhlükəsizliyinə əhəmiyyətli töhfələr verən güdrətili dövlət olaraq qəbul edir.

Cənab İlham Əliyevin söylədiyi kimi, son 15 ildə dünyanın heç bir dövlətinə müyəssər olmayan sürətli inkişaf yolu keçən Azərbaycanın val-

yuta ehtiyatlarının 28 dəfə çoxalaraq 45 milyard dollara yüksəlməsi, iqtisadiyyata 250 milyard dollar investisiyanın yatırılması bunu təsdiq edən ən vacib faktlardır. İnkişaf səviyyəsinin xarakterizə edən bütün əsas göstəricilərin əhəmiyyətli dərəcədə yaxşılaşması Azərbaycanın regionda ən güclü iqtisadi potensiala malik olan ölkəyə çevrildiyini sübut edir.

Azərbaycana sərmayə qoyan dövlətlərin sayı artır

Son illərdə dünya iqtisadiyyatında baş verən mənfəət tendensiyalar

dəmək olar ki, əksər ölkələrdə sərmayə qoyuluşunu azaldıb. Ancaq Azərbaycandakı mövcud investisiya imkanları və Prezident İlham Əliyev rəhbərliyi ilə yaradılan əlverişli biznes mühiti yerli sahibkarlarla yanaşı, xarici investorları da ölkəmizə cəlb edir.

Dövlət başçısının tapşırıqlarına əsasən investisiya mühitinin daha da yaxşılaşdırılması istiqamətində həyata keçirilən işlərin nəticəsidir ki, Azərbaycana sərmayə qoyan şirkətlərin sayı ilə yanaşı, onların coğrafiyası da getdikcə genişlənir. Məlumdur ki, investorlar ancaq sabit olan ölkələrə sərmayə qoymağa maraqlıdır.

Azərbaycana ən çox investisiya qoyan xarici şirkətlərin əksəriyyəti dünyanın 20 ən böyük ölkəsindən gəlir. Onların arasında İtaliya, Almaniya, Böyük Britaniya, ABŞ, Yaponiya, Rusiya Federasiyası, Türkiyə və digər ölkələr var. Türkiyə şirkətləri Azərbaycan bazarında daha fəaldirlər.

Xarici investorların hüquqlarının müdafiəsinə təminat verilir

Ölkə iqtisadiyyatına investisiyaların cəlb olunması məqsədilə hökumət tərəfindən “açıq qapı” siyasəti həyata keçirilir. Hazırda hökumət ölkədə iqtisadi islahatların davam etdirilməsi, biznes mühitinin daha da yaxşılaşdırılması, qeyri-neft sektorunun inkişaf etdirilməsi ilə bağlı tədbirlər həyata keçirir.

Azərbaycan 51 ölkə ilə iqlaq vergitutma sahəsində sazişlər, 47 ölkə ilə iktərəfli investisiya müqavilələri imzalayıb. Müxtəlif ölkələrlə iktərəfli və çoxtərəfli “Vergi qanunvericiliyinə əməl olunması üzrə əməkdaşlıq və qarşılıqlı yardım haqqında”, “Vergi cinayətlərinə qarşı mübarizədə əməkdaşlıq haqqında” və “Əməkdaşlıq haqqında” sazişlər bağlanıb.

Ardı 4-cü səh.

Azərbaycan Prezidenti İlham Əliyev Rusiyaya işgüzar səfərə gedib

Dekabrın 6-da Azərbaycan Respublikasının Prezidenti İlham Əliyev Rusiya Federasiyasının Prezidenti Vladimir Putinin davəti ilə MDB dövlət başçılarının qeyri-rəsmi zirvə görüşündə iştirak etmək üçün Rusiyaya işgüzar səfərə gedib.

AZƏRTAC xəbər verir ki, dövlətimizin başçısını Sankt-Peterburq şəhərindəki Pulkov-1 hava limanında şəhərin vitse-qubernatoru Nikolay Bondarenko, xarici əlaqələr komitəsinin nazir statuslu sədri Yevgeni Qırıqov və digər rəsmi şəxslər qarşıladılar. Prezident İlham Əliyev MDB dövlət başçılarının qeyri-rəsmi zirvə görüşündə iştirak etmək üçün Prezident Kitabxanasına gəldi.


Rusiya Federasiyasının Prezidenti Vladimir Putin Azərbaycan Respublikasının Prezidenti İlham Əliyevi qarşıladı.

Azərbaycan və Rusiya prezidentləri birgə foto çəkirdilər.

Sonra MDB dövlət başçıları birgə foto çəkirdilər.

Daha sonra MDB dövlət başçılarının qeyri-rəsmi zirvə görüşü keçirildi.

Görüşdən sonra MDB dövlət başçılarının qeyri-rəsmi naharı oldu. Dövlət başçıları Sankt-Peterburq Dövlət Akademik Mariinski Teatrında Pyotr Çaykovskinin “Şelkuncik” baletinə baxdılar.



60 illik şərəfli yol



Azərbaycanda humanitar və ictimai elmlər sahəsində xüsusi mövqeyi olan AMEA akademik Ziya Bünyadov adına Şərşünaslıq İnstitutu 60 illiyini qeyd edir. Bu elm ocağı dərin tarixi köklərə söykənən Azərbaycan şərşünaslığının təməli üzərində qurularaq istər keçmiş sovet və hazırkı postsovet məkanında, istərsə də bütövlükdə dünya şərşünaslıq elmində öz layiqli yerini tutub.

Bütövlükdə şərşünaslıq elminin təşəkkülü və inkişafı islam sivilizasiyası, türk dünyası, Yaxın və Orta Şərq ölkələrinin mədəniyyəti ilə

sıx əlaqədə olan Azərbaycan mədəniyyətinin tarixi təkamülü ilə bağlı olub. Böyük Azərbaycan mütəfəkkir və alimləri Bəhmenyar,

Xətib Təbrizi, Şəhəbəddin Sühreverdi, Nizami Gəncəvi, Mahmud Şəbüstəri, Məhəməd ibn Hinduşah Naxçıvani, Seyid Yəhya Bakıvi, Həsən bəy Rumlı, Hacı Zeynalabdin Şirvani və digərləri öz qiymətli əsərləri ilə Şərq xalqlarının tarix, ədəbiyyat, fəlsəfə, coğrafiya və etnoqrafiyasının inkişafına və ümumiyyətlə dünya elminə əvəzsiz töhfələr vermişlər.

XIX yüzillikdə çoxəsrlik milli mədəniyyətin təməlinə və Avropa elminin təsiri ilə Azərbaycanda şərşünaslığın inkişafına təkən vermiş bir sıra parlaq alim və ədiblər meydana çıxmışdır. Həmin dövrdə yaşamış Abbasqulu ağa Bakıxanov, Mirzə Fətəli Axundov, Mirzə Kazım bəy, Mirzə Cəfər Topçubaşov kimi mütəfəkkir və alimlərimizin Azərbaycanın elm və mədəniyyətinin inkişafındakı xidmətləri misilsizdir.

Ardı 4-cü səh.



“Qlobal terrorizm indeksi” buna dəlalət edir

Azərbaycan İqtisadiyyat və Sülh İnstitutunun bu günlərdə açıqladığı yeni “Qlobal terrorizm indeksi” məruzəsində reytingini üç pillə yaxşılaşdıraraq 98-ci yeri tutmuşdur. Beləliklə, ölkəmiz bu göstəriciyə görə Cənubi Qafqazda liderdir. Gürcüstan siyahıda 89-cu, Ermənistan isə 83-cü yeri tutur.

Qeyd edək ki, “Qlobal terrorizm indeksi” Avstraliyanın Sidney Universitetinin İqtisadiyyat və Sülh İn-

stitutunun himayəsi altında beynəlxalq ekspert qrupu tərəfindən hər il hazırlanan kompleks tədqiqatdır. Tədqiqatın müəllifləri bu və ya digər ölkədə terrorizm fəallığını dörd əsas göstərici - terror aktlarının sayı, ölən-lerin sayı, zərərçəkənlərin sayı və maddi ziyanın səviyyəsi ilə dəyərləndirirlər. Bundan başqa, indeks hazırlanarkən terrorizm fəallığı ilə bilavasitə bağlı ola bilən bir sıra digər amillər təhlil edilir.

Ardı 2-ci səh.

Ermənistan yeni inqilab astanasındadır

İşğalçı ölkədə ictimai-siyasi vəziyyət sürətlə gərginləşir

Ermənistanda ötən ayın 26-da başlayan parlament seçkilərinin təbliğat və təşviqat prosesinin gedişi bu ölkənin siyasi qüvvələri arasında ziddiyyətlərin daha da kəskinləşdiyini aydın surətdə nümayiş etdirir. Dekabrın 9-da keçiriləcək parlament seçkilərində “Mənim addımım” blokunun rəhbəri, baş nazir vəzifəsini icra edən Nikol Paşinyanın bu gedişlə seçkilərdə qalib gələcəyi barədə proqnozların alt-üst olması da istisnalıq təşkil etmir. Ona qarşı çıxan qüvvələr indi daha sət şəkildə Paşinyanı müxtəlif məsələlərdə ittiham edərək bu şəxsin ölkəni uçuruma doğru yuvarladığını bildirirlər.

Sarkisyan-Paşinyan çəkişməsi

Respublikaçı Partiyasının sədri Serj Sarkisyanın birinci müavini, sabiq müdafiə naziri Vigen Sarkisyan Nikol Paşinyanı ölkəni məhv etməkdə ittiham edib. Bu fonda o, Paşinyanı ictimai formada açıq siyasi debata da çağırıb. Bildirib ki, 9 dekabrda keçiriləcək növbədənəkar parlament seçkiləri üçün təşviqat kampaniyasında Paşinyanın əvvəlki hökumətə qarşı təhqirlərini və əsassız tənzidirlərini, həmçinin Ermənistan cəmiyyətini “ağlara” və “qaralara” ayırmasını və bununla da, seçki prosesini ləyəqət-siz şəkildə alçatmasını nəzərə alaraq, yalnız Respublikaçı Partiyası və “Mənim addımım” blokunun birinci şəxsləri səviyyəsinə ictimai televiziya da ayrıca teledebatın keçirilməsi vacibdir.

Ardı 6-cı səh.

